

एक नजर में

भारी मात्रा में अवैध मदिरा व मदिरा बनाने की सामग्री जब्त



बड़वाह, निप्र। कलेक्टर भव्या मित्तल के आदेश तथा सहायक आबकारी आयुक्त जिला-खरगोन के निर्देश पर अवैध मदिरा के विरुद्ध चलाये जा रहे लगातार विशेष अभियान के तहत आबकारी जिला-खरगोन के वृत्त- बड़वाह व सनावद द्वारा की गई संयुक्त दबिश में आज 5 जनवरी को प्रभारी आबकारी आबकारी नियंत्रण कक्ष के मार्गदर्शन में बड़वाह वन क्षेत्र में अवैध मदिरा निर्माण के अड्डे पर कार्रवाई कर ग्राम गुफा फाल्गा, पातलीमाल एवं रामकुल्ला क्षेत्र के में अलग-अलग स्थान पर कार्यवाही कर प्रभारी मनीष राठौर सहायक जिला आबकारी अधिकारी एवं वृत्त प्रभारी शिवम चौरसिया आबकारी उपनिरीक्षक द्वारा म.प्र. आबकारी अधिनियम की धारा 34(1) क, च के तहत 3 प्रकरण दर्ज किए। 112 लीटर हाथ भट्टी मदिरा तथा 3100 किलोग्राम महुआ लहान जब्त कर महुआ लहान के सेमपल लेकर शेष लहान नष्ट किया गया। कुछ स्थानों पर मदिरा/ महुआ लहान घने जंगलों व चोरल नदी किनारे झाड़ियों में छिपाकर रखी गई थी जिसे सघन तलाशी कर जप्त किया गया। कार्रवाई में जब्त अवैध मदिरा तथा सामग्री का कुल अनुमानित मूल्य रु. 3,20,000/- (तीन लाख बीस हजार रूपय) है। उक्त कार्यवाही में आरक्षक प्रजात चौधरी, गोविंद सेल्टिया, प्रमिला चौहान, नवनीत पाल तथा शीतल कारोले का विशेष योगदान रहा। अवैध मदिरा के विरुद्ध प्रभावी कार्यवाही निरन्तर जारी रहेगी।

एसडीएम एवं मुख्य पालिका अधिकारी ने जल प्रदाय व्यवस्था को लेकर आकरमिक निरीक्षण किया



कसरवाद, निप्र। सोमवार को अनुविभागीय अधिकारी (राजस्व) कसरवाद सत्येंद्र बेवा एवं मुख्य नगर पालिका अधिकारी तथा नगर परिषद के जल प्रदाय अमले के साफ वाईक. 07 मरकस मरिन्दतानी एवं वाईक. 15 अश्वेद्वर प्रदाय में जल प्रदाय व्यवस्था का औचिक निरीक्षण किया गया साथ ही पानी नमूने का निकाय कि लेब में समक्ष परीक्षण कराया गया। सीएमओ तथा उनकी टीम को साफ स्वच्छ पेयजल उपलब्ध करवाने हेतु निर्देशित किया गया तथा पानी से संबंधित शिकायत को त्वरित निराकरण करने के निर्देश दिये गए।

बड़वाह में लुई ब्रेल का जन्म दिन मनाया



बड़वाह, निप्र। ब्रेल लिपि के आविष्कारक लुई ब्रेल का जन्म दिन नर्मदा मूक बधिर एवं दृष्टि बाधित निशुल्का। सरगाण नगर बड़वाह आवासीय विद्यालय सुराणा नगर बड़वाह में आज 5 जनवरी को लुई ब्रेल का जन्म दिन मनाया गया जिसमें मुख्य अतिथि बी आर सी कार्यालय से मोबाइल स्त्रोत सलाहकार आलोक चंद्रवर्षी की उपस्थिति में मनाया गया। जिसमें दृष्टि बाधित बालक राहुल पिता घनश्याम के द्वारा लुई ब्रेल की जीवनी मूक बधिर बच्चों को सांकेतिक भाषा में विद्यालय के प्राचार्य विजय मालवीय द्वारा बताया गया। जिसमें नैज हीन बच्चों के द्वारा कैक कटवाकर जन्म दिन मनाया गया। जिसमें बाद मुख्य अतिथि द्वारा बच्चों को चॉकलेट बांटी गई। जिसमें विद्यालय के संचालक संजय कदम स्ट्रीट शी मति इन्द्रा जोशी, श्रीमती रानू कडोले, सुश्रुत वानखेडे, पारुल कदम, अर्पिता कामले, दीपमाला मालवीय, पराम कदम, सरदार मेहता, दीलीप कदम आदि स्तरीय उपस्थित थे।

शहर के कई वार्डों में खुले आम नालियों में पेयजल लाइन में पानी दूषित होने का पानी खतरा

खरगोन, निप्र। देश के सबसे स्वच्छ शहर इंदौर में दूषित पानी पीने की वजह से अब तक 15 लोगों की मौत हो चुकी है। खरगोन मुख्यालय पर भी कई वार्ड ऐसे हैं जहां खुले आम नालियों से होकर घरो तक पहुंचती पेयजल लाईन देखी जा सकती है। एक तरफ जहां कलेक्टर ने रविवार शहर के कुछ इलाकों में भ्रमण कर पाइपलाइन से टूट- फूट दुरुस्त करने और सैपल लेने के बाद जांच कराने के निर्देश दिए हैं, तो वहीं घनी आबादी वाले इलाकों में नालियों से गुजर रही पाइप लाईन की फिलहाल कोई सुध लेते नजर नहीं आया। संजय नगर, इंदिरा नगर बस्ती के लोगों का कहना है कि पाइपलाइन पुरानी होने की वजह से जगह-जगह इसमें टूट हो गई है कई जगहों पर लीकेज हैं, जिसकी वजह से चेंबर गड्डे और नालियों का पानी घरों तक पहुंचता है। इंदौर की घटना सामने आने के बाद अब रहवासियों को खुद की सेहत की चिंता सताने लगी है। हालांकि नगर पालिका ने जेएमसी कंपनी के मार्फत नई लाइन बिछाई है, लेकिन अभी भी पेयजल सप्लाया पुरानी लाईन से ही हो रहा है।



कलेक्टर एवं नगर पालिका के अमले ने किया जल प्रदाय व्यवस्थाओं का निरीक्षण

खरगोन, निप्र। आमजन को स्वच्छ एवं सुरक्षित पेयजल उपलब्ध कराने के उद्देश्य से कलेक्टर भव्या मित्तल एवं नगर पालिका अध्यक्ष छाया जोशी द्वारा नगरीय निकाय के विभिन्न वार्डों में स्थित जल प्रदाय व्यवस्थाओं का निरीक्षण किया गया। इस दौरान पेयजल के सेमपल भी लिए गए। निरीक्षण के दौरान कलेक्टर ने संबंधित विभागों को निर्देश दिए कि पेयजल की गुणवत्ता से किसी भी प्रकार का समझौता नहीं किया जाएगा और इस संबंध में सभी आवश्यक कदम उठाए जाएं। उन्होंने निर्देशित किया कि क्षेत्र में स्थित सभी पानी की टंकियों, नलकूपों, हैंडपंप सहित समस्त जल स्रोतों के सैपल लिए जाएं और पानी की गुणवत्ता की जांच कराई जाए। यदि किसी क्षेत्र में पानी दूषित पाया जाता है तो वहां के नागरिकों को पेयजल के उपयोग से रोका जाए। इस दौरान नगर पालिका अध्यक्ष श्री भोलू कर्मा, मुख्य नगर पालिका अधिकारी सुश्री कमला कोले, वार्ड पार्षदगण एवं नगर पालिका टीम, जेएमसी की टीम उपस्थित रही।

कलेक्टर ने जिले में प्राकृतिक एवं जैविक खेती में किए जा रहे कार्यों की समीक्षा की

कलेक्टर की अध्यक्षता में समय सीमा प्रकरणों की समीक्षा बैठक आयोजित

नवभारत न्यूज
खरगोन, निप्र। कलेक्टर सुश्री भव्या मित्तल की अध्यक्षता में 05 जनवरी को कलेक्टर सभागृह में समय सीमा प्रकरणों की विस्तार से समीक्षा बैठक आयोजित की गई और अधिकारियों को आवश्यक दिशा-निर्देश दिए। बैठक के प्रारंभ में कलेक्टर द्वारा जिले में प्राकृतिक एवं जैविक खेती में किये जा रहे कार्यों की समीक्षा की। इस दौरान बताया गया कि जिले में राष्ट्रीय प्राकृतिक खेती मिशन योजना अंतर्गत 96 कृषि सखियों को प्रशिक्षण दिया गया एवं सखियों द्वारा जिले के 06 हजार कृषकों को प्राकृतिक खेती करने के लिए प्रोत्साहित किया गया है। कलेक्टर सुश्री मित्तल ने अधिकारियों से कहा कि प्रति रविवार कृषि उपज मण्डी खरगोन में लगाए जा रहे साप्ताहिक प्राकृतिक/जैविक हाट बाजार में आवश्यक कदम उठाने व कृषकों को जागरूक करने, डीप स्प्रेडर सिंचाई, उद्यानिकी फसलों, एक बगिया मां के नाम योजना की समीक्षा की गई। कलेक्टर सुश्री



विविध विभाग के अधिकारियों को निर्देशित किया कि जो भी कृषक हाट बाजार में जैविक उत्पाद विक्रय के लिए ला रहे उनके खेतों में जाकर भी निरीक्षण करें। इस दौरान भावांतर योजना, खाद वितरण, परालो/ नरवाई के संबंध में आवश्यक कदम उठाने व कृषकों को जागरूक करने, डीप स्प्रेडर सिंचाई, उद्यानिकी फसलों, एक बगिया मां के नाम योजना की समीक्षा की गई। कलेक्टर सुश्री मित्तल ने सभी नगरीय निकायों सीएमओ को सखि निर्देश दिए कि आमजन को स्वच्छ पेयजल उपलब्ध कराने के लिए सभी जल प्रदाय स्त्रोतों का निरीक्षण किया जाए। साथ ही समय-समय पर टंकियों की भी सफाई की जाए। इस दौरान निर्देशित किया गया कि जहां सीवरेज की लाईन पेयजल वितरण की लाइन को ओवरलेप कर रही है उसे हटाकर दूसरी लाइन डाली जाए। साथ ही कुओं, टंकियों का



क्लोरीनेशन करने एवं खुले कुओं को जालियां लगाकर बंद किया जाए। बैठक में कलेक्टर सुश्री मित्तल ने कहा कि स्वामी विवेकानंद की जयंती 'युवा दिवस' के अवसर पर आगामी 12 जनवरी को जिले की समस्त शैक्षणिक संस्थाओं, तहसील, विकासखंड एवं जिला मुख्यालय स्तर पर सामूहिक सूर्य नमस्कार कार्यक्रम का आयोजन किया जाएगा। कार्यक्रम के क्रियान्वयन के लिए

हबीब बेग मिर्जा ने कार्यक्रम की विस्तृत रूपरेखा प्रस्तुत करते हुए बताया कि जिला स्तरीय मुख्य कार्यक्रम स्ट्रेडियम मैदान पर आयोजित किया जाएगा। इसी के साथ सभी माध्यमिक और उच्चतर माध्यमिक विद्यालयों के साथ-साथ महाविद्यालयों में भी सामूहिक सूर्य नमस्कार किया जाएगा। इस दौरान कलेक्टर सुश्री मित्तल ने प्रधानमंत्री आवास योजना 1.0 की वसूली, प्रधानमंत्री आवास योजना 2.0 की कार्यप्रगति, प्रधानमंत्री स्वनिधि योजना, नामांतरण, सीमांकन, बंटवारा, फार्मेज रजिस्ट्री, गर्भवती माताओं के पंजीयन, संस्थागत प्रसव सहित अन्य कार्यों की भी समीक्षा की। बैठक में अपर कलेक्टर श्रीमती रेखा राठौर, संयुक्त कलेक्टर श्रीमती हेमलता सोलंकी, अतिरिक्त जिला पंचायत सीईओ श्री राजेश शाक्य, अडिटा कलेक्टर श्री प्रताप कुमार गण्डिया एवं श्री अनिल जैन, एसडीएम सहित अन्य जिला अधिकारी उपस्थित रहे।

अपहृत बच्चे की सकुशल वापसी पर पुलिस का सम्मान

सनावद, निप्र। मध्य प्रदेश के खरगोन जिले में तांत्रिक अनुष्ठान और काले जादू के उद्देश्य से अपहृत 6 वर्षीय बच्चे को पुलिस ने 22 दिन बाद सकुशल बरामद कर लिया। इस सफल रेस्क्यू ऑपरेशन के लिए दुर्गा वाहिनी की विभाग संयोजिका उमा बैसवार के नेतृत्व में एसडीओपी बड़वाह अर्चना रावत और सनावद थाना प्रभारी रामेश्वर ठाकुर को सम्मानित किया गया। घटना 10 दिसंबर 2025 को है, जब सनावद थाना क्षेत्र के नवोदय विद्यालय रोड पर खंगवाड़ा फाटे के पास घर के बाहर खेल रहे बच्चे को दो अज्ञात व्यक्तियों ने क्रिकेट बेट-बॉल दिलाते का लालच देकर



मोटरसाइकिल पर अगवा कर लिया था। मामले की गंभीरता को देखते हुए पुलिस अधीक्षक रविंद्र वर्मा और अतिरिक्त पुलिस अधीक्षक शकुंतला रुहल की निगरानी में विशेष टीम गठित की गई। 31 दिसंबर को बच्चे के घर के बाहर तांत्रिक सामग्री मिलने से मामला सनसनीखेज हो गया। पुलिस पुनासा क्षेत्र में छापेमारी कर बच्चे को बरामद करने में सफल रही। चार आरोपियों को गिरफ्तार किया गया, अपहरण धन वर्षा और सिद्धि प्राप्ति के लिए तांत्रिक क्रिया के उद्देश्य से किया गया था।

शीतलहर का असर: तीसरे दिन भी कोहरा और बादल छाए



खरगोन, निप्र। जिले में सोमवार को भी हल्का कोहरा, शीतलहर और बादल छाए रहे, जिसके कारण कड़ाके की सर्दी रही। दिन में भी बहुत कम धूप निकल रही है। पिछले करीब 3 दिनों से मौसम का यही मिजाज है। दिन में कड़ाके की सर्दी है। शीतलहर ने आमजन को कपकपा दिया है। हाइड्रो कपकपाने वाली इस ठंड ने बुजुर्गों और बच्चों सहित हर उम्र के लोगों को ठिठुरन में जकड़ दिया है। तहसील मौसम वैधशाला से मिली जानकारी अनुसार न्यूनतम तापमान 10 डिग्री बना हुआ है तो वहीं अधिकतम तापमान 25 डिग्री सेल्सियस पर पहुंच गया है। गलन भरी ठंड का असर जन जीवन पर भी गहरा असर पड़ने लगा है।

सुप्रसिद्ध आध्यात्मिक ग्रंथ के रचयिता परमहंस योगानंद जी की 133 वीं जयंती मनाई

सनावद, निप्र। सुप्रसिद्ध आध्यात्मिक ग्रंथ के रचयिता परमहंस योगानंद जी की 133 वीं जयंती सोमवार को प्रिस यशवंत शारदा लाइब्रेरी में श्रद्धा और भक्ति के साथ मनाई गई। इस अवसर पर समाजसेवी डॉ. सुरेश रांका ने लाइब्रेरी को परमहंस जी द्वारा रचित मानव की आध्यात्मिक खोज, जीने की कला, आध्यात्मिक दैनंदिनी और दिव्य प्रेमलला कितारें भेंट कीं। कार्यक्रम के प्रारंभ में नपाध्यक्ष सुनीता बिराँ और लार्यंस क्लब की एलसीआईएफ डिट्रिक्ट कॉर्डिनेटर अनिता जैन ने परमहंस जी के चित्र के समक्ष दीप प्रज्वलित किया। लाइब्रेरी के अध्यक्ष डॉ. गजानंद वर्मा ने परमहंसजी के जीवन और कृतित्व पर प्रकाश डाला और कहा कि परमहंस जी का जन्म 5 जनवरी 1893 को उत्तरप्रदेश के गोरखपुर शहर में हुआ था। परमहंस जी ने अपने गुरु ज्ञानावतार श्रीयुक्तेश्वर गिरी से योग और आध्यात्म का गहन प्रशिक्षण प्राप्त किया और अमेरिका सहित पाश्चात्य देशों में भारत के दर्शन और अध्यात्म का व्यापक प्रचार-प्रसार किया। परमहंस जी ने मानव को त्रितापों शारीरिक कष्ट, मानसिक अशांति और आध्यात्मिक अज्ञान से मुक्त करने हेतु कल्याणकारी क्रियायोग ध्यान पद्धति का प्रसार किया। पश्चिमी देशों में योग के अग्रदूत के रूप में परमहंस जी ने लाखों लोगों को क्रियायोग से परिचित कराया। डॉ. रांका ने समारोह में उपस्थित विद्यार्थियों से परमहंस जी द्वारा रचित आध्यात्मिक ग्रंथ योगी कथामृत के अध्ययन के लिए प्रेरित किया और कहा कि परमहंस जी ने भारत में योगदा ससंग सोसाइटी और अमेरिका में सेल्फ रियलाइजेशन फेलोशिप की स्थापना की। इन संस्थानों के माध्यम से योगदा आश्रमों, ध्यान केंद्रों, शिविरों और प्रकाशनों द्वारा परमहंस जी की शिक्षाओं का प्रचार-प्रसार का कार्य जारी है। क्रियायोग एवं योगदा ध्यान पद्धति के अभ्यास से संपूर्ण विश्व के साधक शांति और दिव्य रूपांतरकारी शक्ति का अनुभव कर रहे हैं। इस दौरान लाइब्रेरी के सचिव सुधीर पंचोलीया, देवकरण चौधरी, राजेंद्र शर्मा, देववाम बिरला आदि उपस्थित थे।



जिला शिक्षा अधिकारी ने जारी किए कारण बताओ नोटिस

खरगोन, निप्र। जिला शिक्षा अधिकारी श्री एस्के कानुडे ने जिले के 223 हाई एवं हायर सेकेंडरी स्कूलों के प्राचार्यों को छद्मदत्त तथा अकाउंट में प्राप्त राशि का शत प्रतिशत उपयोग न करने पर कारण बताओ सूचना पत्र जारी किए हैं। प्राचार्यों को प्राप्त राशि का उपयोग शालाओं एवं शौचालयों की साफ-सफाई, मरम्मत, रंगाई-पुताई, लैब-लाइब्रेरी, स्मार्ट क्लास बनाने, कंप्यूटर व प्रिंटर क्रय करने एवं छात्र हित कार्य करने के लिए दी गई थी। जिला स्तर से दिए गए निर्देशों की भी अवहेलना की जा रही है। प्राचार्यों को तीन दिवस में राशि शत-प्रतिशत खर्च कर सूचित करने और विलंब का स्पष्टीकरण प्रस्तुत करने कहा गया है। जिन प्राचार्यों का व्यय 70 प्रतिशत से कम है वे तत्काल खर्च करें तथा शेष शत-प्रतिशत

सुनिश्चित करें। असंतोषजनक जवाब प्राप्त होने पर कार्यवाही जेडी भोपाल को प्रस्तावित की जाएगी। साथ ही लापरवाही पर दो-दो वेतन वृद्धि असंचयी प्रभाव से रोकी जाएगी। इसी प्रकार जिला शिक्षा अधिकारी श्री कानुडे ने शासकीय, अशासकीय प्राथमिक, माध्यमिक, हाई एवं हाई सेकेंडरी स्कूलों के प्राचार्यों, संचालकों एवं प्रभारियों द्वारा छात्रवृत्ति की राशि छात्रों के सही अकाउंट में नहीं जमा होने पर कारण बताओ नोटिस जारी किए हैं। छात्रवृत्ति से वंचित रहे छात्रों के तीन-चार दिनों में शालावार-कक्षावार फेल एवं डुप्लीकेट अकाउंट सूची डीडीओ व संकुल प्राचार्यों से प्राप्त करें। साथ ही नए खाते खुलवाकर ईपी 3.0 पोर्टल पर अपडेट करने के बाद छात्रवृत्ति भुगतान के प्रस्ताव

शालावार बीईओ के माध्यम से संस्था प्रधान स्पष्टीकरण सहित भेजे, ताकि कलेक्टर द्वारा प्रस्ताव भोपाल भेजे जा सके। जानकारी निरंक हो तो निरंक में भेजी जाए। लापरवाही पर एकतरफा कार्यवाही सुनिश्चित की जाएगी। जिला शिक्षा अधिकारी श्री कानुडे ने जिले के शासकीय अशासकीय प्राथमिक, माध्यमिक, हाई एवं हायर सेकेंडरी स्कूल प्राचार्यों को यूडइएस एवं ईपी 3.0 पोर्टल पर नामांकन बराबर नहीं करने पर कारण बताओ सूचना पत्र जारी किए हैं। दोनों पोर्टलों पर नामांकन बराबर होना चाहिए। शीघ्र कार्यवाही कर नामांकन कम न होने दें, क्योंकि डाटा प्रतिवेदित है। ईपी 3.0 में कम नामांकन पर यूडइएस अनुसार चाइल्ड प्रोफाइल पूर्ण करने की कार्यवाही करें।

सुरेन्द्र सिंह भाटिया गुरुसिंघ सभा के अध्यक्ष नियुक्त किए गए

बड़वाह, निप्र। स्थानीय गुरुद्वारा परिसर में सोमवार को गुरुसिंघ की नवीन कार्यकारिणी का गठन समाज के वरिष्ठजनों की उपस्थिति में हुआ। इसमें सरदार सुरेन्द्र सिंह करम सिंह भाटिया को अध्यक्ष के रूप में ताजपोशी की गई। इसमें नवीन कार्यकारिणी के गठन को लक्ष्य विचार विमर्श किया गया और सभा का सर्वसम्मति से सुरेन्द्र सिंह भाटिया को अध्यक्ष के पद पर नियुक्त किया। सुरेन्द्र सिंह भाटिया ने कहा कि समाज ने उन पर एक बड़ी जिम्मेदारी दी है। वे हर संभव


प्रयास करेंगे कि उसका निर्वहन वह पूरी ईमानदारी और निष्ठा से कर सकें। इसके लिए उन्होंने समाज के सभी लोगों की सहयोग की भी अपील की। इस अवसर पर गुरु घर के चजीर सरदार बुध सिंह पूर्व अध्यक्ष सरदार रविन्द्र सिंह भाटिया सरदार मनप्रती भाटिया प्रद्युम्न सिंह गुलबीर सिंह गुरुबख्सा सिंह परविंदर सिंह नीलू रघुवीर सिंह सीटू सुरजीत सिंह जसबीर सिंह जी हरविंदर सिंह इकबाल सिंह जयमल सिंह रोमी भाटिया सहित समाजजन उपस्थित थे।



एक नजर में पद्मश्री जगदीश जोशीला ने कहा कि मुझे पद्मश्री मिलने के बाद निमाड़ के लोग स्वयं को पद्मश्री मान रहे हैं

पद्मश्री जगदीश जोशीला ने किया सुशील बाबा की प्रतिमा का अनावरण

नवभारत न्यूज
मंडलेखर, निप्र। पर्यावरण के क्षेत्र में काम समय में बड़ा काम कर पर्यावरण के लिए अपना जीवन अर्पित करने वाले पर्यावरण संत सुशील तारे ने पर्यावरण संरक्षण के साथ वन्य जीवों के संरक्षण में महत्वपूर्ण भूमिका निभाई थी मगर का रेस्क्यू हो या तेंदुए को कुएं से निकालना या जहरीले सांपों को पकड़ना ये सब जोखिम वाले कार्य करने के लिए हमेशा तैयार रहने वाले सुशील तारे आज इस दुनिया में नहीं हैं लेकिन उनकी संस्था थैंक यू नेचर में काम करने वाले युवा उसी की प्रेरणा से क्षेत्र में वन्य जीव रेस्क्यू और पर्यावरण संरक्षण का कार्य कर रहे हैं। सोमवार को स्वर्गीय सुशील तारे की प्रतिमा का अनावरण समारोह पूर्वक श्रीनगर स्थित सुशील बाग में किया गया कार्यक्रम के मुख्य अतिथि निमाड़ी साहित्यकार पद्मश्री जगदीश जोशीला थे कार्यक्रम की अध्यक्षता मध्य प्रदेश सरकार से सिंगाजी पुरस्कार प्राप्त साहित्यकार और अखिल निमाड़ लोक परिषद के अध्यक्ष हरीश दुबे थे विशेष अतिथियों में धरगांव के समाजसेवी सबल सिंह पटेल अन्नपूर्णा सेवा समिति धामनोद के दीपक प्रधान और विजय नामदेव थे। दकान्त सुशील तारे के पिता श्री कमल तारे और माता श्रीमती



ज्योति तारे ने अतिथियों का स्वागत किया इस अवसर पर किया है पर्यावरण के बारे में पद्मश्री जगदीश जोशीला ने कहा कि निमाड़ का आदमी बहुत बोला



होता है आज तक हमने जिस डाल पर बैठे हैं उसी को काटने का काम किया है पर्यावरण के बारे में कोई चिंता नहीं की आज जो मौसम की डामा डोल स्थिति सामने आती है

वह पर्यावरण को पहुंचाई गई क्षति का ही परिणाम है हमें अपने पर्यावरण को बचाने के लिए अपने आना होगा जल संरक्षण जंगल और जानवरों का संरक्षण के लिए स्वर्गीय सुशील तारे एक आदर्श पर्यावरणवादी बन कर हम सब को प्रेरित करते रहेंगे उनको हमारी सच्ची श्रद्धांजली यही होगी जब हम उनके काम को आगे बढ़ाते हुए पर्यावरण के लिए कार्य करेंगे। निमाड़ी बोलने में संकोच नहीं करें:- पद्मश्री जगदीश जोशीला ने कहा कि मुझे पद्मश्री मिलने के बाद निमाड़ के लोग स्वयं को पद्मश्री मान रहे हैं और निमाड़ी बोलने में जो लोग संकोच कर रहे थे वह

संकोच खत्म हुआ है सभी निमाड़ी गर्व से निमाड़ी बोलने लगे हैं। 2011 की जनगणना में निमाड़ी भाषियों की संख्या एक करोड़ थी अब 2026 में जनसंख्या होने वाली है इसमें प्रत्येक निमाड़ी मातृभाषा वाले कॉलम में मातृभाषा के रूप में निमाड़ी लिखवाएं जनगणना एक महत्वपूर्ण दस्तावेज है इससे हमारे निमाड़ी भाषियों का प्रतिबन्ध निर्धारित होगा इससे निमाड़ी को राजभाषा का दर्जा दिलाने के अभियान में मदद मिलेगी। अखिल निमाड़ लोक परिषद की सदस्य संख्या 1800 थी पद्मश्री मिलने के बाद यह संख्या 3000 हो गई है।